

Врз основа на Одлуката за формирање НВО Центар во Општина Валандово Бр.08-62/16, од 12.03.2026 год. (Службен гласник на Општина Валандово“ бр.03/26), а согласно Законот за локалната самоуправа, Законот за користење и располагање со стварите во државна сопственост и со стварите во општинска сопственост и Статутот на Општина Валандово, Општина Валандово објавува

## ЈАВЕН ПОВИК

за изразување интерес за користење на НВО Центарот во Општина Валандово

### 1. Предмет на јавниот повик

Со овој јавен повик се повикуваат заинтересираните здруженија и фондации да поднесат пријава за користење на НВО Центарот во Општина Валандово, како заеднички простор наменет за спроведување активности од јавен интерес.

### 2. Право на учество

Право на учество по овој јавен повик имаат здруженија и фондации кои:

- се регистрирани согласно закон;
- имаат седиште на територија на Општина Валандово;
- своите активности ги вршат согласно закон, актите на Општина Валандово и намената на НВО Центарот.

### 3. Намена на просторот

НВО Центарот се користи за:

- состаноци и работни средби;
- подготовка и спроведување проекти;
- обуки, работилници и други активности од јавен интерес;
- унапредување на соработката меѓу граѓанските организации и Општина Валандово.

Просторот се користи согласно неговата намена, без надомест и без вршење комерцијална дејност.

### 4. Потребни документи

Заинтересираните организации треба да достават:

1. пријава за изразување интерес,
2. краток опис на организацијата,
3. краток опис на планираните активности во НВО Центарот,
4. тековна состојба или друг соодветен документ за регистрација,
5. контакт лице и контакт податоци.

#### **5. Начин и рок на пријавување**

Пријавите со потребната документација се доставуваат:

1. По пошта на адреса: општина Валандово ул. Иво Лола рибар бр.3 Валандово
2. Во архивата на општина Валандово
3. Или по електронски пат на е-mail: **administracija@valandovo.gov.mk**

Рокот за поднесување на пријавите е 15 дена од денот на објавувањето на јавниот повик.

Пријавите доставени по истекот на рокот нема да бидат разгледувани.

#### **6. Избор и користење**

По истекот на рокот, општина Валандово ќе изврши разгледување на доставените пријави и ќе утврди листа на организации кои ги исполнуваат условите за користење на НВО Центарот.

Начинот на користење на просторот, правата и обврските на корисниците, како и другите услови, поблиску ќе се уредат со правилник и договор за користење.

#### **7. Завршна одредба**

Овој јавен повик стапува во сила со денот на неговото објавување.



Градоначалник  
на Општина Валандово  
Гоко Камчев